

(4) Kia tipu ia te kauru o teta'i pu-anani ki te teitei anga mei te ka akakite mai ra ki roto i taua tuatua-akakite ra.

(5) Kia ko, me kia paripari te one i raro ake i taua pu-anani ra mei te ka akakite mai ra ki roto i te tuatua-akakite.

(6) Ko te tuatua akakite te ka akakite ia na raro ake i teia pae o teia ture, ka akakite atu i roto i teia reira i te angaanga ta te atu-enua ka rave e te akaueanga katoa, kia rave te atu-enua i taua angaanga ra i taua tuatau ra, me kore ra, i roto i te au ra ki muri i te ra i tataia i taua tuatua-akakite ra, kia akaoti ia taua angaanga ra i roto i te tuatau mei te akakiteia atu ra, e me tae atu taua tuatua akakite ei reira ka tamata taua atu-enua ra i te rave i taua angaanga, e, ka rave uatu aia i te angaanga i akaueia ra ki iaia kia rave na roto i taua tuatua-akakite ra kia oti katoatoa ma te meitaki.

6. Ko te atu o teta'i pu-anani me ko teta'i pae mai o taua pu ra tei tipu ia, me ko tei topetopea ia, ka ta'u aia i tei reira ki te a'i kia pou takiri te ka.

7. Kare e tika i teia ture nei kia tapeka ia teta'i atu-enua i teta'i manu ki runga i teta'i uatu tu pu-anani.

8. Ko te atu-enua tei anoano i te tanu i te au pu-anani ou, ki akono aia i te tanuanga o tei reira, kia tanu pa aia i tei reira kia aiteaite te tanuanga te au pu-anani ra, auraka e iti mai i te rua-ngauru-ma-rima tapuae te atea mei teta'i pu ki teta'i mai pu.

9. I roto i te au epetoma ravarai, ka akaputu te atu-enua i te uarakau tei topa ua mai, e ka pera katoa i te au vi me ko te apuka tei topa mai mei runga i te pu, ka ta'u tei reira ki te a'i, me kore ra, ka tanu tei reira ki raro i te one.

10. (1) Ko te atu-enua tei korè e rave, me ko tei kore e akono i te au akaueanga te akakite atu ki roto i te tuatua-akakite kia rave aia na raro ake i te au mana mei tei akakite mai ki mua nei, kua ara aia, kua aati aia i te au akaueanga o teia au Irava Ture nei, ei reira, te tika ia nei, kia aere te Taireketa, me ko teta'i Pu-akarakara ki runga i taua enua ra rave ei i te au angaanga e tau kia rave ia, e kia rave katoa mai aia i teta'i aronga tauturu iaia i te rave anga i te angaanga, inara, kare mei te mea ka rave aia i teia angaanga e akakore i te au mea ke mai ta taua atu-enua ra ka akono e ka rave mei te akakite ia mai ki roto i teia au Irava Ture ra.

(2) Ko te au tutakianga katoatoa te ka tupu no tei rave te Taireketa me ko te Pu-Akarakara i taua angaanga ra me pati atu aia ki taua atu-enua kia tutaki aia i tei reira, ka tutaki rai taua atu-enua i taua tutaki anga ra, e, me kore aia e tutaki, ka akaapa ia taua atu-enua ra, ka riro tei reira tutaki anga ei kaiou ki te Korona.

11. I te rave anga i te au mana tei tuku ia ki iaia, te tika ia nei kia rave te Taireketa i teia au angaanga, mei te kiriti mai, mei te raverave ua mai, mei te vairakau ia, mei te pipi ia ki te vairakau, mei te tipu takiri kia kore, me ko teta'i ua atu ra tu angaanga ki runga i teta'i pu-anani, mei te ka tau i tona manako, e, me ka arai, me ka patoi mai teta'i tangata iaia, te tika ia nei kia rave aia i tona mana ma te pakari kia tae te akakoroanga ra.

12. Mei te mea, kare teta'i atu-enua e akono ma te rave i te au angaanga e te au akaueanga tei akakite ia ki iaia kia rave no runga i teta'i pu-anani na roto i te tuatua-akakite, tei akakite ia oki na raro ake i te au akaueanga o teia au Irava Ture, te tika ia nei kia kore te Taireketa me ko teta'i Pu-Akarakara e akatika kia aaki ia te ua o taua pu-anani ra kia riro ei apinga ka akau atu ka oko ei.

13. Ko te tuatua-akakite-anga ra ta te Taireketa me ko ta teta'i Pu-Akarakara ka tuku atu ki teta'i atu-enua, mei tei akakite ia kia rave aia na raro ake i te mana i oronga ia'i ki iaia na roto i teia Ture nei, te tika ia nei kia tuku atu taua tuatua-akakite ra ki te rima o taua atu-enua, me kore ra, kia vaio tei reira ki te ngai e noo ana aia tana oki e matau i te no'o, me kia tuku atu tei reira ki taua atu-enua ra na roto i te mele kia tae atu tei reira ki tana ngai e no'o ana, me kore ra tei reira, kia tapiri ia taua tuatua-akakite ki teta'i ngai ki runga i taua enua ra, e ngai oki ka kitea ngoie mai e taua atu-enua ra.